

بیٹھنے کا تعلق عاشق کے دل سے ہے اور رقیب کے مدعا سے۔ ایک سے مراد انتہائی صنعت ہے، دوسرے سے مراد پوری کامیابی و کامرانی۔

۸۔ لغات۔ رنگ کھلنا : رنگ کا نمایاں اور زیبا ہونا یا سفید ہونا۔

شرح : میرا پری جیسے چہرے والا محبوب کسی پر عاشق ہو گیا عشق کا نتیجہ یہی ہو سکتا تھا کہ اس کا رنگ اڑنے لگے۔ چنانچہ اس وجہ سے وہ اور بھی نازک بن گیا اور ظاہر ہے کہ رنگ جتنا اڑے گا، اتنا ہی کھلے گا۔ ہر فرد پر واضح ہے کہ کسی چیز پر کوئی رنگ ہو، وہ جتنا اڑتا جائے گا، چیز اتنی ہی سفید ہوتی جائے گی۔

۹۔ لغات۔ کھنچتا جائے ہے : (۱) تصویر بنتی جا رہی ہے (۲)

محبوب تیچھے ہٹتا جا رہا ہے، یعنی پہلے کھنچتا کی حند۔

شرح : اس کی تصویر مصور سے بھی کیا کیا ناز کر رہی ہے۔ وہ جتنی کوشش پوری کر دینے کے لیے کرتا ہے، اتنا ہی محبوب دُور ہٹتا یعنی کشیدہ ہوتا جاتا ہے۔

مطلب یہ کہ محبوب کے ناز و انداز اور عشوہ واداکے باعث مصور کو تصویر پوری کر دینے کا موقع نہیں ملتا۔

۱۰۔ لغات۔ آتش سبحان : جس کی جان میں آگ بھڑک رہی ہو۔

جو سراپا آگ ہے۔

شرح : اے اسد! میرا سایہ اسی طرح مجھ سے دُور بھاگتا ہے، جس طرح آگ سے دھواں نکل کر الگ ہو جاتا ہے۔ سچ ہے، میرے دل و جاں میں آگ بھڑک رہی ہے اور میں سراپا آتش ہوں۔ بھلا میرے پاس ٹھہرنے کی تاب کسے ہو سکتی ہے؟